

**कार्यालय, समन्वयक, प्री डी.एल.एड. परीक्षा, 2020 एवं पंजीयक, शिक्षा विभागीय  
परीक्षाएँ, राजस्थान, बीकानेर**

क्रमांक: शिविरा/प्रा/पविप/प्री डी.एल.एड./प्रे.नो./2020

दिनांक: 28.10.2020

**प्रेस नोट**

ऑनलाइन काउन्सलिंग का कलैण्डर जारी

**प्री डी.एल.एड. अभ्यर्थी कर सकेंगे अब 3 नवम्बर तक ऑनलाइन पंजीयन एवं विकल्प  
चयन**


बीकानेर

28 अक्टूबर, 2020

प्री डी.एल.एड. परीक्षा, 2020 के लिए दिनांक: 7.10.2020 को माननीय शिक्षा राज्य मंत्री (स्वतंत्र प्रभार), श्री गोविन्द सिंह डोटसरा द्वारा की गई परिणाम घोषणा उपरान्त राज्य की विभिन्न राजकीय एवं निजी क्षेत्र की मान्यता प्राप्त अध्यापक शिक्षा संस्थाओं/संस्थानों में प्रवेश हेतु ऑनलाइन काउन्सलिंग की प्रक्रिया दिनांक: 26.10.2020 से प्रारम्भ की जा चुकी है। ऑनलाइन काउन्सलिंग के लिए युवा आशार्थियों में पिछले दो दिनों में अपार उत्साह देखने को मिला है। अकेले 28 अक्टूबर को ही लगभग 15,000 से उपर अभ्यर्थियों ने पंजीयन शुल्क जमा करवाने के उपरान्त अध्यापक शिक्षा संस्था/संस्थान हेतु ऑनलाइन विकल्प प्रस्तुत किये हैं।

अभ्यर्थी अब दिनांक 02.11.2020 को रात्रि 12 बजे तक ऑनलाइन पंजीयन एवं विकल्प चयन की कार्यवाही को अंजाम दे सकेंगे। इसके लिए ऑनलाइन काउन्सलिंग का कलैण्डर जारी किया जा चुका है। अभ्यर्थियों को चाहिए कि वे अधिकृत वेबसाइट (<http://www.predeled.com>) पर जाकर दिनांक: 02.11.2020 को रात्रि 12 बजे तक काउन्सलिंग पंजीयन शुल्क राशि रु. 3000/- का भुगतान ई-मित्र, डेबिट/क्रेडिट कार्ड या नेट बैंकिंग के अतिरिक्त आई.सी.आई.सी.आई. बैंक में चालान के माध्यम से जमा करवायें और काउन्सलिंग प्रक्रिया में भाग लें। इसके लिए उन्हें पूर्व में जारी लॉगिन आई.डी. एवं पासवर्ड का उपयोग करना होगा। पंजीयन शुल्क जमा करवाने के पश्चात दिनांक: 3.11.2020 तक अभ्यर्थी अध्यापक शिक्षा संस्था/संस्थान हेतु ऑनलाइन विकल्प प्रस्तुत कर सकेंगे।

इस सम्बन्ध में यह भी तय किया गया है कि प्री डी.एल.एड. अभ्यर्थियों के लिए अद्यतन जानकारी, नोटिस या अन्य सूचना समन्वयक द्वारा अधिकृत वेबसाइट ([www.predeled.com](http://www.predeled.com)) के माध्यम से ही प्रसारित की जायेगी। अभ्यर्थियों को चाहिए कि वे अद्यतन जानकारी के लिए उक्त वेबसाइट को नियमित विजिट करते रहें।

  
(पालाराम मेवता )  
समन्वयक, प्री डी.एल.एड.